

सन २०१३-१४ च्या पाणी टंचाई निवारणासाठी
तातडीच्या पाणी पुरवठा योजनेंतर्गत
ध्यावयाच्या ३० खेडी प्रादेशिक (ता. औसा,
जि. लातूर) नळ पाणी पुरवठा योजनेच्या
विशेष दुरुस्तीच्या रु. ५४.८२ लक्ष किंमतीच्या
प्रस्तावास प्रशासकीय मान्यता.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: टंचाई २०१४/प्र.क्र.११/पापु-१४
मंत्रालय, मुंबई ४०० ०३२
तारीख: २० फेब्रुवारी, २०१४

वाचा :-

- १) शासन निर्णय क्रमांक: शासन निर्णय पाणी पुरवठा व स्वच्छता विभाग क्र. टंचाई १०९९/प्र.क्र.१२/पापु १४, दिनांक ३ फेब्रुवारी, १९९९.
- २) वि.आ.औरंगाबाद यांचे पत्र क्र.जा.क्र.२०१३/मशाका/का-१/नैआ-१/पाटं/कावि/, दिनांक ७ जानेवारी, २०१४.
- ३) जिल्हाधिकारी, लातूर यांचे पत्र क्र. २०१३/मशाका/ पाटं/कावि/, दिनांक २० डिसेंबर, २०१३.
- ४) मुख्य कार्यकारी अधिकारी, जिल्हा परिषद लातूर यांचे पत्र क्र.नग्पापुविभाग/जि.प. लातूर,कॅप- मुंबई, दिनांक ४ फेब्रुवारी, २०१४
- ५) शासनाचे पत्र क्र. टंचाई-२०१४/प्र.क्र.१२/पापु-१४, दि.११.२.२०१४.

प्रस्तावना :-

सन २०१३-१४ च्या टंचाई कालावधीत, औसा तालुक्यातील (जि. लातूर) ग्रामीण क्षेत्रात निर्माण झालेल्या पिण्याच्या पाणी टंचाई निवारणार्थ संदर्भ क्र.२ येथील पत्रान्वये विभागीय आयुक्त, औरंगाबाद विभाग, औरंगाबाद यांनी पेयजल टंचाई कार्यक्रमांतर्गत, ३० खेडी प्रादेशिक नळ पाणी पुरवठा योजनेच्या विशेष दुरुस्तीअंतर्गत पुढील कामांचा, अ) ए.सी. पाईपलाईन बदलणे-रु.७०.३८ लक्ष, ब) ए.सी. पाईपलाईन दुरुस्त करणे-रु.३.८७ लक्ष, क) पंपींग मशीनरी दुरुस्त करणे -रु.१६.२२ लक्ष असा एकूण रु.९०.४७ लक्ष किंमतीचा प्रस्ताव प्रशासकीय मंजूरीसाठी सादर केला होता. सदर प्रस्ताव सचिव स्तरीय स्थायी समितीच्या दिनांक ४ फेब्रुवारी, २०१४ रोजी झालेल्या बैठकीत प्रशासकीय मान्यतेसाठी

विचारात घेण्यात आला होता. या प्रस्तावावरील चर्चेदरम्यान, AC पाईप लाईन ऐवजी DIK-७ PVC पाईप लाईन टाकण्यासाठी NRDWP अंतर्गत योजना प्रस्तावित करण्याबाबत निदेश दिले. तसेच प्रस्ताव सुधारीत करण्याच्या सूचना समितीने दिल्या. सदर सूचनेनुसार मुख्य कार्यकारी अधिकारी, जिल्हा परिषद लातूर यांनी सं.क्र. ४ येथील पत्रान्वये पुढील कामांचा समावेश असलेला अ) गुरुत्व वाहिनीची दुरुस्ती रु.४.८९ लक्ष, ब) व्हॉल्व दुरुस्ती -- रु. १४.७३ लक्ष, क)पंपींग मशीनरी @ हेडवर्क- रु. १७.२३ लक्ष, क) पंपींग मशीनरी@WTP -रु. १७.५० लक्ष असा एकूण रु.५४.८२ लक्ष किंमतीचा सुधारीत प्रस्ताव शासनास सादर केला. सदर बैठकीत, मुख्य कार्यकारी अधिकारी, जिल्हा परिषद लातूर यांनी तातडीच्या पाणी पुरवठा योजने अंतर्गत सादर केलेल्या प्रस्तावावर चर्चा होऊन, रु.५४.८२ लक्ष किंमतीच्या प्रस्तावास प्रशासकीय मान्यता देण्याबाबत शासनाने पुढीलप्रमाणे निर्णय घेतला आहे.

शासन निर्णय:-

प्रस्तावनेत नमुद केल्यानुसार, ३० खेडी प्रादेशिक (ता. औसा, जि. लातूर) नळ पाणी पुरवठा योजनेच्या विशेष दुरुस्तीच्या रु.५४.८२ लक्ष (रुपये चोपन्न लक्ष ब्याऐंशी हजार फक्त) किंमतीच्या प्रस्तावास, पुढील अटीच्या अधीन राहून या आदेशान्वये प्रशासकीय मान्यता देण्यात येत आहे :-

- १) या योजनेसाठी शासनाकडून एकूण रु.५४.८२ लक्ष खर्चाच्या ९० टक्के म्हणजेच रु. ४९.३४ लक्ष इतके अनुदान उपलब्ध करून देण्यात येईल. तर उर्वरित १० टक्के म्हणजेच रु. ५.४८ लक्ष इतकी रक्कम जिल्हा परिषद, लातूर यांनी लोकवर्गणीच्या रुपाने भरावी.
- २) या योजनेसाठी अनुज्ञेय असणारे अनुदान हे एकूण अनुज्ञेय अनुदानाच्या ५०% अनुदान उपलब्ध करून द्यावे. तदनंतर योजनेचे काम पूर्ण होऊन, नागरीकांना त्याच टंचाई कालावधीत पिण्याचे पाणी उपलब्ध झाल्याची खात्री करून त्याबाबतचा अहवाल शासनास विहित नमुन्यात सादर केल्यानंतर योजनेवर प्रत्यक्षात झालेला खर्चाच्या आधारे प्राप्त अनुदानांचे उपयोगिता प्रमाणपत्र प्राप्त झाल्यावर उर्वरित अनुदान उपलब्ध करून तसेच विहित नमुन्यात मागणी केल्यानंतर उपलब्ध करून देण्यात यावे.
- ३) प्रस्तावातील योजनेचे काम सामान्य प्रशासन विभागाच्या क्र. मातंसं-२०१०/प्र.क्र. २७३/३९, दिनांक १९ जानेवारी, २०१३ च्या आदेशातील तरतूदीनुसार रु. १० लक्ष व त्यापेक्षा अधिक मुल्यांच्या निविदांसाठी ई-निविदा कार्यप्रणालीचा अवलंब करून करण्यात यावे.
- ४) शहरातील पाणी पुरवठ्याबाबत स्वतंत्र यंत्रणेमार्फत पाणी लेखापरिक्षण करण्यात यावे.
- ५) योजनेचे काम तातडीने व गुणवत्तापूर्ण रितीने करण्यात यावे.
- ६) योजनेचे काम तात्काळ पूर्ण करून याच टंचाई काळात नागरीकांना पिण्याचे पाणी उपलब्ध करून देण्यात येईल याची दक्षता घेण्यात यावी.

२. शासन निर्णय दि.२१ ऑगस्ट, २००९ च्या परिच्छेद क्र. ६ मधील तरतुदीनुसार अनुदान उपलब्ध करून देण्याबाबत काटेकोरपणे अंमलबजावणी करावी. या कामावरील खर्च, शासनाकडून ग्रामीण भागातील पिण्याच्या पाण्याच्या टंचाई निवारणार्थ घ्यावयाच्या उपाययोजनांकरिता लेखाशिर्ष- मागणी क्रमांक सी-६ लेखाशिर्ष-२२४५-नैसर्गिक आपत्तीच्या निवारणासाठी सहाय्य-०१-अवर्षण-१०२- पिण्याच्या पाण्याचा पुरवठा,९१, राज्य आपत्ती प्रतिसाद निधीच्या मानकानुसार खर्च,(९१) (०१) पिण्याच्या पाण्याचा आकस्मिक निकडीचा पुरवठा (२२४५००९३) (दत्तमत) (वेतनेतर)-३१, सहायक अनुदाने या लेखाशीर्षाखाली उपलब्ध होणा-या मंजूर अनुदानातून भागविण्यात यावा.

३. हा शासन निर्णय दि.२७ नोव्हेंबर २००२ च्या शासन निर्णय क्र.टंचाई २००२/प्र.क्र.३४५/पापु १४ अन्वये पिण्याच्या पाण्याच्या टंचाई निवारणार्थ नागरी व ग्रामीण क्षेत्रातील विहित आर्थिक व भौतिक निकषाबाहेरील तातडीच्या पाणी पुरवठा योजनांना/उपाययोजनांना प्रशासकीय मंजूरी देण्यासाठी स्थापन करण्यात आलेल्या सचिव स्तरीय स्थायी समितीच्या दि. ४.२.२०१४ रोजी झालेल्या बैठकीत घेण्यात आलेल्या निर्णयानुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०२१८१५२५४५१२२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

या. मो. पटेल

कार्यासन अधिकारी, महाराष्ट्र शासन

प्रत,

१. महालेखाकार, (लेखा व परिक्षा /लेखा व अनुज्ञेयता) महाराष्ट्र-१, मुंबई.
२. महालेखाकार, (लेखा व परिक्षा /लेखा व अनुज्ञेयता) महाराष्ट्र-२, नागपूर.
३. वित्त विभाग, मंत्रालय, मुंबई.
४. प्रधान सचिव (२), नगर विकास विभाग, मंत्रालय, मुंबई
५. प्रधान सचिव (ग्रा.वि.), ग्राम विकास व जलसंधारण विभाग, मंत्रालय, मुंबई.
६. प्रधान सचिव, (म.व पु.) महसूल व वन विभाग, मंत्रालय, मुंबई.
७. सदस्य सचिव, महाराष्ट्र जीवन प्राधिकरण, मुंबई.

८. मा.प्रधान सचिव, पाणी पुरवठा स्वच्छता विभाग, यांचे स्वीय सहायक,
९. उप सचिव /पापु-१४, पाणी पुरवठा स्वच्छता विभाग, यांचे स्वीय सहायक,
- १०.विभागीय आयुक्त, औरंगाबाद.
- ११.जिल्हाधिकारी, लातूर.
- १२.मुख्य कार्यकारी अधिकारी, जिल्हा परिषद लातूर.
- १३.पापु-१४ संग्रहासाठी.
